

بِسْمِ اللَّهِ الرَّحْمَنِ الرَّحِيمِ

# رہنمائی مسلم

تألیف / عبدالکریم الدیوان

## دلیل المسلم

تألیف  
عبدالکریم الدیوان



The Cooperative Office For Call & Guidance to Communities at Rawdhah Area  
Under the Supervision of Ministry of Islamic Affairs and Endowment  
and Call and Guidance -Riyadh - Rawdhah

Tel. 2492727 - fax.2401175 E.mail: mirawdhah@hotmail.com P.O.Box 87299 Riyadh 11642

نوٹ: جملہ حقوق دفتر تعاون برائے دعوت و ارشاد حوطہ بنی تمیم  
کے نام محفوظ ہیں الایہ کہ جو کوئی مفت تقسیم کرنا چاہے  
نام کتاب

# رہنمائے مسلم

مؤلف

عبدالکریم بن عبدالمجید الدیوان

مترجم

ابواسامہ: نیاز احمد ابوالخیر انصاری

ملتے کا پتہ

المکتب التعاوینی للدعوه والارشاد و توعية الجاليات في محافظة حوطہ بنی تمیم  
ص، ب: ۲۶۱: فی محافظة حوطہ بنی تمیم ۱۹۹۳

ح

المكتب التعاوني للدعوة والإرشاد - حوطة بنى تميم ، ١٤٢٦هـ

## فهرسة مكتبة الملك فهد الوطنية أثناء النشر

الديوان ، عبدالكريم

دليل المسلم باللغة الأردية . / عبدالكريم الديوان - حوطة

بني تميم ، ١٤٢٦هـ

ص ١٢٤ × ١٧ سم

ردمك : ٩٩٦٠ - ٩٢٣٨ - ٧ - ٨

أ- العنوان

١- الإسلام

١٤٢٦/٢١٩٦

ديوي ٢١٠ ، ٢

رقم الإيداع: ١٤٢٦/٢١٩٦

ردمك: ٩٩٦٠ - ٩٢٣٨ - ٧ - ٨

الطبعة الأولى

م ٢٠٠٥ - ١٤٢٦هـ

رہنمائے مسلم

عقائد

عبدات

معاملات

## تقدیم

فضیلۃ الشیخ عبداللہ بن عبد الرحمن الجبرین  
الحمد للہ والصلوٰۃ والسلام علی رسول اللہ وعلیٰ آلہ وصحبہ اجمعین

وبعد:

یہ مختصر سار سالہ جسے برادرم الشیخ عبدالکریم الدیوان نے  
تالیف کیا ہے میں نے اسے پڑھا جو کہ کافی اچھا اور نفع بخش  
ہے جو کہ دین (اسلام) کے فروعی اور اصولی واجبات سے متعلق  
ہے، گرچہ مختصر ہے لیکن معمولی پڑھے لکھے اور نو مسلموں کے  
لیئے بہت اہمیت کا حامل ہے، اس میں ان چیزوں کو بڑے واضح  
اور کھلے طور پر بیان کیا گیا ہے جن چیزوں میں اختلاف نہیں، یا  
ونجیع عبادات اور معاملات میں راجح مسئلہ ہے۔

اگر اس کا ترجمہ کیا جائے اور اس کو چھپوا کر تو زیع کیا جائے  
تو مجھے امید ہے کہ یہ ان لوگوں کو روشنی دکھائے گی جو ایسی گھائی

کے دہانے پر کھڑے ہیں جو گرنے والی ہے، اس لئے کہ اس  
لئے کہ جاہل شخص ہمیشہ گمراہ کرنے والے اور بدعت و خرافات  
کی طرف والے جانے والے کاشکار ہوتا ہے۔ واللہ الموفق:

وَصَلَى اللَّهُ عَلَى مُحَمَّدٍ وَآلِهِ وَصَحْبِهِ وَسَلَّمَ

عبداللہ بن عبد الرحمن الجبرین

## مقدمہ

الحمد لله والصلوة والسلام على رسول الله

وبعد :-

یہ مختصر سار سالہ جو نو مسلموں اور ایسے لوگ کے لیئے  
جو اسلام کے احکام سے مکمل واقفیت نہیں رکھتے ہیں،  
(تالیف کیا ہے) جو کہ عقیدہ اور عبادات و معاملات پر  
مشتمل ہے،

درحقیقت دین اسلام کے پورے امور کا احاطہ نہیں  
کرسکا، بلکہ انھیں پر اكتفاء کیا ہوں جو فرائض اور اركان و  
واجبات میں مہم ہیں، اس لیئے میں نے سنن و آداب  
و مستحبات پر واجبات کو اہمیت دی، اس لیئے کہ واجبات مہم  
ہیں، اور دین کی باتیں آہستہ آہستہ ہوتی رہیں گی، مزید

معلومات کرنا چاہیں تو اہل علم کی تالیف کی ہوئی کتابوں کی  
طرف رجوع کریں، یا ان سے استفسار کریں۔

اللَّهُ ربُّ الْعِزَّةِ سے دعا ہے کہ یہ کامِ محض اپنی رضا  
مندی کا ذریعہ بنائے، اور ہمیں اس کی توفیق بخشنے۔  
آمین یا رب العالمین۔

تحریر:

عبدالکریم بن عبدالمجيد الدیوان

اولاً:

﴿عقیدہ﴾

ہر مسلمان پر ضروری ہے کہ وہ اللہ پر، فرشتوں اور کتابوں، اور اس کے رسولوں پر، قیامت پر، اور اچھی اور بُری تقدیر پر ایمان رکھے۔

ا۔ اللہ پر ایمان:

☆ ہم اللہ کی ربوبیت پر ایمان رکھتے ہیں، کہ وہی پالنے اور پیدا کرنے والا، اور تمام چیزوں کا مالک اور تدبیر کرنے والا ہے، تنہا وہی خالق حقیقی ہے۔

اللہ تعالیٰ نے فرمایا:

کیا اللہ کے سوا کوئی اور بھی خالق ہے؟ جو تمیں آسمان و زمین سے روزی پہونچائے؟ (سورہ فاطر آیت نمبر ۳)

☆ اس بات پر عقیدہ رکھیں کہ تمام مخلوقات کو اس کے خالق، ہی نے پیدا کیا ہے۔

اللہ تعالیٰ نے فرمایا:

زمین و آسمان میں بادشاہی اللہ ہی کے لیئے ہے۔ (آل عمران

آیت نمبر (۱۸۹)

☆ وہ تھا کارساز ہے اس کا مطلب یہ ہے کہ انسان یہ عقیدہ رکھے کہ ساری تدبیر و کارسازی کرنے والا وہ اللہ اکیلا اور تن تھا ہے۔ اللہ تعالیٰ نے فرمایا: آپ کہیئے کہ وہ کون ہے جو تم کو آسمان اور زمین میں رزق پہنچاتا ہے، جو کانوں اور آنکھوں پر پورا اختیار رکھتا ہے، اور وہ کون ہے جو زندہ کو مردہ سے نکالتا ہے اور وہ کون ہے جو تمام کاموں کی تدبیر کرتا ہے؟ ضرور وہ یہی کہیں گے کہ اللہ! تو ان سے کہیئے کہ پھر کیوں نہیں ڈرتے؟

سو یہ ہے اللہ تعالیٰ جو تمہارا رب حقیقی ہے، پھر حق کے بعد کیا رہ گیا، بجز گمراہی کے پھر کہاں پھرے جاتے ہو؟ (سورہ یونس آیت نمبر ۳۲-۳۱)۔

☆ اور ہم اس کی الوہیت پر ایمان رکھتے ہیں، اور وہی معبدود برحق ہے، اس کے علاوہ تمام معبدود باطل ہیں، اور وہی تھا عبادت کا حقدار ہے، اللہ تعالیٰ نے فرمایا:

یہ سب اس وجہ سے کہ اللہ تعالیٰ حق ہے، اور انکے سوا جن جن لوگوں کو پکارتے ہو سب باطل ہیں، (سورہ لقمان آیت نمبر ۳)

☆ اگر کسی نے کوئی بھی عبادت اللہ کے سوا کسی دوسرے کے لئے کی، مثال کے طور پر دعا، قربانی اور مرد طلب کیا یا نذر و نیاز مانی تو اللہ کے ساتھ شرک کیا میں پڑ گیا یعنی اللہ کے ساتھ غیر اللہ کو عبادت میں شریک ٹھہرایا چاہے اس عبادت سے، کچھ بھی مقصود ہواں سے مقرب فرشتہ ہو یا بھیجا ہوا نبی، یا اللہ کے نیک بندوں میں سے کوئی بندہ یا تخلوقات میں سے کوئی تخلوق۔

☆ اور جو اس شرک میں مبتلا ہوا تو اللہ تعالیٰ اسے بخشنے گا نہیں، اور وہ داعی جہنمی ہے، (ہاں ایک صورت کہ اس نے توبہ کر لیا اور موت سے پہلے اس کا مکام کو چھوڑ دیا)۔

اللہ تعالیٰ فرماتا ہے:

اللہ تعالیٰ قطعانہ بخشے گا کہ اس کے ساتھ شریک مقرر کیا جائے، ہاں شرک کے علاوہ جس کی چاہے گناہ معاف فرمادیتا ہے، (سورہ النساء آیت ۱۱۶)

☆ اور ہم اللہ کے اسماء و صفات پر بھی ایمان رکھتے ہیں، جس کو اللہ تعالیٰ نے اپنے لیئے یا رسول ﷺ نے اللہ کے لیئے ثابت کیا ہے، اور اللہ تعالیٰ کی صفات کو کسی مخلوق کی صفات کے مشابہ نہیں مانتے، اور یہ بھی نہیں کہتے کہ اللہ تعالیٰ کی صفات ایسی ایسی ہیں، بلکہ ہم وہی کہیں گے جو اللہ تعالیٰ نے اپنی ذات کے لیئے فرمایا:

اس جیسی کوئی چیز نہیں وہ سنتے اور دیکھنے والا ہے، (شوری ۱۱)

☆ اور جو بھی اللہ تعالیٰ کی صفات محمل طور پر یا مفصل طور پر ذکر کی گئی ہیں، اثبات یا نفی کے طور پر ان سب کی دلیل کتاب و سنت سے ثابت ہیں، اور اس پر اس امت کے سلف و صالح چلتے رہے ہیں، اور کتاب و سنت کے اس ظاہری نصوص پر بلا کسی تکمیل یا تمثیل یا تحریف یا تعطیل کے ایمان رکھتے ہیں

☆ اور ہم نفی کرتے ہیں ہر اس چیز کی جس کی اللہ نے اپنی ذات کے لئے اپنی کتاب میں نفی کی یا اللہ کے رسول نے اس کے بارے میں صفات یا افعال کی نفی کی ہے، اور ہم خاموشی اختیار کرتے ہیں جس سے اللہ اور اس کے رسول نے خاموشی اختیار کی ہے۔

☆ اس بات پر بھی ایمان رکھتے ہیں وہ اپنی مخلوقات بلندو بالا ہے، اور وہ آسمان میں مستوی عرش ہے اپنی مخلوق کے احوال واقوال سے واقف ہے، اور ان کے افعال کو دیکھتا ہے، اور ان کے امور کی تدبیر کرتا ہے، اور وہ ہر چیز پر قدر ہے۔

### ﴿فرشتوں پر ایمان﴾ ۔۲

فرشته عالم غیب میں رہنے والی مخلوق ہے۔

☆ ہم اس بات پر ایمان رکھتے ہیں کہ فرشتے اللہ کے نیک بندے ہیں: اللہ تعالیٰ نے فرمایا:

وہ سب اس کے باعزم بندے ہیں، کسی بات میں اللہ پر پیش دستی نہیں کرتے، بلکہ اس کے فرمان پر کار بند ہیں، (سورہ انبیاء آیت نمبر ۲۶-۲۷)

اللہ تعالیٰ نے انھیں نور سے پیدا کیا، اور اس کی اطاعت اور فرمانبرداری میں ہمہ وقت مشغول رہتے ہیں، اور مختلف کاموں پر

انھیں مامور کیا ہے، ان میں سے کچھ تو بندوں مخالفین ہیں اور کچھ ان کے اعمال کو لکھتے ہیں اور کچھ ان کی روح قبض کرنے پر مامور ہیں، اس کے علاوہ دیگر کاموں پر بھی مامور ہیں۔

☆ اللہ تعالیٰ نے ان کو ہماری نظروں سے پوشیدہ رکھا ہے، اسی لئے ہم انھیں نہیں دیکھتے اور کبھی کبھی بعض بندوں کو دکھایا بھی ہے۔

☆ اللہ تعالیٰ نے انھیں بے پناہ سرعت و قوت اور مختلف اشکال اختیار کرنے کی صلاحیت عطا کیا ہے، وہ تھکتے نہیں ہیں اور ان کو ہم شمار نہیں کر سکتے۔

☆ اللہ تعالیٰ نے ان میں سے بعض کے نام اور کام بھی بنائے ہیں،

جبریل: اللہ نے (ان کے ذریعہ) انھیں رسولوں کی طرف وحی لے جانے کی ذمہ داری سپردی کی۔

اللہ تعالیٰ نے فرمایا:

(اے نبی) آپ کہہ تجھے کہ جو جبریل کا دشمن ہو جس نے آپ

کے دل پر پیغام باری تعالیٰ اتارا ہے، (بقرہ ۹۷)

مالک: جہنم کے داروغہ کا نام ہے۔

فرمان باری تعالیٰ ہے:

اور پکار پکار کر کہیں گے کہ او مالک تیرارب ہی ہمارا کام ہی تمام کر دے، وہ کہیں گا تمہیں تو ہمیشہ رہنا ہے، (زخرف ۷۷)۔

منکرنکیر: یہ دونوں فرشتے بندے سے قبر میں سوال کرتے ہیں۔

۳۔ ﴿ اللہ کی کتابوں پر ایمان۔ ﴾

☆ اور ہم اللہ تعالیٰ کی سے جانب رسولوں نازل شدہ تمام کتابوں پر ایمان رکھتے ہیں۔

☆ قرآن کریم: جس کو اللہ تعالیٰ نے اپنے پیارے حبیب محمد ﷺ خاتم النبین پر نازل فرمائی اور وہ نازل شدہ کتابوں میں سب سے بہتر اور افضل کتاب ہے اور وہ تمام کتابوں کو منسون کرنے والی کتاب ہے، جو اس سے قبل آسمان سے نازل ہوئی،

فرمان باری تعالیٰ ہے: اپنے سے اگلی کتابوں کی تصدیق کرنے

والی ہے اور ان کی محافظہ ہے (سورہ مائدہ آیت نمبر ۲۸)

☆ قرآن سے پہلے جتنی کتابیں نازل ہوئیں سب میں تحریف ہوئی، اس لیے قرآن کی اتباع واجب ہے، نہ کہ اس کے ما قبل کتابوں کی، کیونکہ اللہ تعالیٰ نے اس کی حفاظت اپنے ذمہ لے رکھی ہے، اور رد و بدل کرنے والوں کے مکروہ فریب سے محفوظ کر رکھا ہے، فرمان الہی ہے: ہم نے اس قرآن کو نازل فرمایا اور ہم ہی اس کے محافظ ہیں (سورہ الحجرا آیت نمبر ۹)

☆ جس نے بھی اس کا انکار کیا یا اس میں کچھ بھی کمی یا زیادتی کیا یا تحریف و تبدل کیا تو وہ کافر ہے،

☆ اور یہ قرآن کا دعویٰ اپنے حروف اور معانی کے ساتھ اللہ کا کلام ہے اور منزل من اللہ ہے اور غیر مخلوق ہے.

۳۔ (اللہ کے نبیوں اور رسولوں پر ایمان)

☆ اس بات پر ایمان رکھنا کہ اللہ تعالیٰ نے ان تمام کو اپنی مخلوق کی طرف بھیجا ہے.

اللہ تعالیٰ نے فرمایا: ہم نے انھیں رسول بنایا ہے خوشخبریاں سنانے والے اور آگاہ کرنے والے تاکہ لوگوں کی کوئی جحت اور الزام رسولوں کے بھینجنے کے بعد اللہ تعالیٰ پر نہ رہ جائے، اللہ تعالیٰ بڑا غالب اور بڑا حکمت والا ہے، (سورہ النساء ۱۶۵)

☆ اور ہم ایمان رکھتے ہیں کہ نوح علیہ السلام سب سے پہلے رسول اور محمد ﷺ سب سے آخری رسول ہیں، اللہ تعالیٰ نے فرمایا: یقیناً ہم نے آپ کی طرف اسی طرح وحی کی ہے جیسے کہ نوح علیہ السلام اور ان کے بعد والے نبیوں کی طرف کی (النساء ۱۶۳)۔

دوسرے مقام پر فرمایا: لوگوں تمہارے مردوں میں سے کسی کے باپ (محمد ﷺ) نہیں لیکن آپ اللہ تعالیٰ کے رسول ہیں اور تمام نبیوں کے ختم کرنے والے اور اللہ تعالیٰ ہر چیز کا (جنوبی) جانے والا ہے (اعراف ۲۰)۔

☆ محمد ﷺ کے بعد جس نے بھی نبوت کا دعویٰ کیا یا دعویٰ کرنے والے کی تصدیق کی وہ کافر، اس لیئے کہ وہ اللہ اور اس کے رسول اور مسلمانوں کے اجماع کو جھٹلانے والا ہے۔

☆ اس بات پر اعتقاد رکھنا کہ بیشک انبیاء و رسول بنی نوع انسان میں سب سے افضل ہیں، جس نے اس کے علاوہ اعتقاد رکھا وہ کافر ہے،

☆ اس بات پر بھی اعتقاد رکھنا کہ تمام کے تمام رسول بشر ہیں، اللہ تعالیٰ نے انھیں پیدا کیا ہے ان کے اندر ربوبیت کی کوئی خصوصیت نہیں ہے.

اللہ تعالیٰ نے اپنے نبی کو حکم دیتے ہوئے فرمایا: آپ فرماد تجھے: کہ میں خود اپنی ذات خاص کیلئے کسی نفع کا اختیار نہیں رکھتا، اور نہ کسی ضرر کا، مگر اتنا ہی کہ جتنا اللہ تعالیٰ نے چاہا ہو، (اعراف ۱۸۸)

دوسری جگہ فرمایا: کہہ د تجھے کہ مجھے ہرگز کوئی اللہ سے بچانہیں سکتا، اور میں اس کے سوا کوئی جائے پناہ بھی نہیں پاسکتا، (جن ۲۲).

☆ ہم اعتقاد رکھتے ہیں کہ اللہ تعالیٰ نے محمد ﷺ کی رسالت کے ذریعہ سب رسالتوں کا دروازہ بند کر دیا اور آپ کو تمام لوگوں کی طرف بھیجا.

فرمان باری تعالیٰ ہے: آپ کہہ د تجھے کہ اے لوگوں میں سب کی

طرف اس اللہ کا بھیجا ہوا ہوں (اعراف ۱۵۸)۔  
اور اللہ تعالیٰ اپنے دین کے سوا کسی دین کو قبول نہیں کرتا۔  
اللہ تعالیٰ فرماتا ہے:

جو شخص اسلام کے سوا کسی دین کو تلاش کرے، اس کا دین قبول نہیں  
کیا جائیگا، اور وہ آخرت میں نقصان پانے والوں میں ہوگا (آل  
عمران ۸۵)۔

کوئی بھی شخص اسلام کے سوا دوسرا دین قبول کریگا وہ کافر ہے، اور  
پیشک عصمت اور اللہ کے رسول ﷺ کے لیئے ثابت ہے

### ۵ - ﴿یوم آخرت پر ایمان﴾

☆ ہم اس بات پر عقیدہ رکھتے ہیں کہ یہ دنیاوی زندگی ایک دن  
ختم ہو جائیگی، جیسا کہ اللہ تعالیٰ کا فرمان ہے: زمین پر جو ہیں سب فنا  
ہونے والے ہیں، صرف تیرے رب کی ذات جو عظمت اور عزت  
والی ہے، باقی رہ جائیگی، (رحمٰن ۲۶، ۲۷)

☆ اور ہم عذاب قبر پر ایمان رکھتے ہیں، جو کہ آخرت کی سب

سے اولیں منزل ہے، اور فتنہ قبر کہتے ہیں، میت سے اس کے رب کے بارے میں اور اسکے دین کے بارے اور نبی کے بارے میں سوال کیا جائیگا،

☆ اور اس پر بھی یقین ہے کہ نیکوکار کے لیئے اس قبر میں انعام و اکرام ہے اور ظالموں کے لیئے عذاب ہے،  
 ☆ اور اس بات پر بھی اعتقاد ہے کہ یوم آخرت وہی قیامت کا دن ہے، اللہ تعالیٰ اس دن قبر سے سب کو زندہ نکالے گا اور پھر ان کے اعمال کا حساب و کتاب لیگا، نیک لوگوں کو جنت دے گا اور برے لوگوں کو دردناک عذاب میں بتلا کر گیا،

جیسا کہ اللہ تعالیٰ قرآن میں فرمایا:

اور صور پھونک دیا جائیگا پس آسمان اور زمین والے سب بے ہوش ہو کر گر پڑیں گے، مگر جسے اللہ چاہے، پھر دوبارہ صور پھونکا جائیگا پس وہ ایک دم کھڑے ہو کر دیکھنے لگ جائیں گے، (ازمر ۶۸).

☆ اور اس دن سے قبل قیامت کی کچھ نشانیاں ظاہر ہوں گی (قیامت کی نشانیوں سے مراد) وہ پہچانیں اور دلیلیں اور علامتیں ہیں جو

قیامت سے پہلے آئیں گی۔

☆ اور اس پر بھی یقین رکھتے ہیں جو کتاب و سنت میں اس دن  
کی ہولناکیوں اور خبروں کے بارے میں بیان کیا گیا ہے۔

## ۶ - ﴿ تقدیر پر ایمان ﴾

☆ اچھی اور بری تقدیر پر ایمان اور اس پر بھی کہ کائنات کی ہر چیز  
اک سابقہ علم و حکمت کے مطابق جان لیتا ہے۔

☆ اور اس چیز پر ایمان رکھنا کہ اللہ تعالیٰ کو ہر چیز کا علم اس کے  
وجود میں آنے سے پہلے ہوتا ہے،

☆ اور اس کو اپنے پاس لوح محفوظ میں لکھ لیا ہے،

☆ اللہ تعالیٰ نے جو چاہا وہی ہوا اور جو نہیں چاہا وہ نہیں ہوا، اور  
وہی ہو گا جو اللہ چاہے گا، اور اللہ تعالیٰ ہر چیز پر قادر ہے۔

☆ اور وہ ہر چیز کا پیدا کرنے والا ہے، وہ ذات پاک وہی کرتا  
ہے جو چاہتا ہے۔

## ﴿بعض وہ امور جو عقیدہ سے تعلق رکھتے ہیں :﴾

- ☆ اس بات پر ایمان رکھنا کہ اللہ کے علاوہ کوئی غیب نہیں جانتا،
- ☆ اور جو کوئی نجومیوں اور کائنتوں کی تصدیق کرے وہ کافر ہے، اور ان سب کے پاس جانایا نہیں بلانا یہ گناہ کبیرہ ہے۔
- ☆ اور تبرک امور تو قیفیہ میں سے ہے یہ جائز نہیں مگر جو دلیل سے ثابت ہے۔
- ☆ وسیلہ یا واسطہ پکڑنا جس کا قرآن کریم نے حکم دیا ہے ، یہ ہر وہ عبادت ہے جو اس سے قریب کرتی ہے۔

## ﴿مشروع وسیلہ :﴾

- ☆ اللہ تعالیٰ کے اسماء و صفات سے وسیلہ پکڑنا، جیسے بندہ اپنی دعا میں یہ کہے ، اے ہمیشہ زندہ رہنے والے ، اور انتظام چلانے والے ، میں تجویزی سے مدد طلب کرتا ہوں۔
- ☆ اور اسی طریقہ سے اپنے عمل صالح کے ذریعہ وسیلہ طلب کرے جیسا کہ کہے : اے اللہ میں اپنے والدین کی فرمانبرداری کے

واسطے سے یا صدر جی کے ذریعہ سے میں یہ طلب کر رہا ہوں، کہ تو مجھے بخش دے، یا مجھ پر حرم فرماء، یا مجھے رزق عطا فرمائیں۔

☆ یا اسی طرح کسی زندہ نیک شخص کے ذریعہ وسیلہ طلب کرنا، یعنی کسی نیک اور صالح شخص سے کہے کہ اس کے لیئے دعا کر دے۔

### ﴿بدعی وسیلہ﴾

اللہ کے لیئے ایسی چیزوں کا توسل لینا جس کا ثبوت شریعت میں نہیں ہے، جیسے نبیوں اور صالحین کی ذات یا ان کی عزت یا حقوق کا وسیلہ پکڑنا جیسے کہ کہے: میں نبی ﷺ کی عزت کے واسطے سے، یا فلاں ولی کے واسطے سے سوال کرتا ہوں، کہ اے اللہ تو مجھے بخش دے، یا حرم فرمایا میری مصیبت کو دور کر دے۔

### ﴿شرکی وسیلہ﴾

وہ یہ ہے کہ کسی مردے کو اپنے اور اللہ کے مابین عبادت کے اندر واسطہ بنائے، ان کو پکارے، ان سے اپنی حاجت روائی یا مدد طلب کرے،

☆ اسی طرح بے کسی شخص کے جنتی یا جہنمی ہونے کے بارے میں حکم لگانا جائز نہیں ہے، مگر یہ کہ کتاب و سنت سے اس کے بارے میں ثبوت ملتا ہو کہ وہ جنت میں ہے یا جہنم میں۔

☆ شرک اور کفر کے علاوہ گناہ کبیرہ کا مرتكب خارج از ایمان نہیں، لیکن وہ اپنے اس عمل کی وجہ سے ناقص ایمان ہے اس دنیا میں، اور آخرت میں وہ مشیخت الہی کے تحت ہے، چاہے تو اسے بخش دے یا چاہے تو اسے عذاب دے۔

☆ اور صحابہ کرام سب کے سب عدول اور پچ ہیں اور اس امت میں نبی کے بعد سب سے افضل ہیں، اور ان سے محبت کرنا دین و ایمان کی نشانی ہے، اور ہم انھیں ان کے مقام و مرتبہ کے لاائق اچھائی سے یاد کرتے ہیں، اور سب سے افضل ابو بکر ہیں اس کے بعد عمر پھر عثمان اور اس کے بعد علی رضی اللہ عنہم اجمعین ہیں۔

☆ آل محمد ﷺ سے اور اہل بیت سے محبت دین سے محبت کرنا ہے، اور اہل بیت میں آپ کی بیویاں اور مومن رشتہ دار جیسے کہ آپ کے پچھا اور ان کے پچھے سب شامل ہیں۔

☆ اور جس نے آپ کی لائی ہوئی شریعت کے ساتھ مذاق کیا یا اللہ اور اس کے رسول کو گالی دیا اس نے کفر کیا اور جادو اور سحر یہ کفر ہے

### ثانیاً: ﴿ عبادات ﴾

ا۔ طہارت:

طہارت مشتمل ہے:

(الف)۔ ناپاک چیزوں سے طہارت: یہ ضروری ہے کہ نمازی کا بدن، نماز پڑھنے کی جگہ، اور جو کپڑا اپہن کر پڑھ رہا ہے نجاستوں سے پاک ہو، جیسے کہ پیشاب، پائخانہ اور خون سے۔

(ب)۔ حدث سے طہارت:

اولاً: حدث اصغر سے طہارت۔ یعنی جن چیزوں سے وضو ٹوٹ جاتا ہے، مثال کے طور پر: پیشاب، پائخانہ، یا ہوا کا خارج ہونا وغیرہ۔

ثانیاً۔ حدث اکبر سے طہارت: جیسے کہ ہمبستی، حیض،

نفاس، یعنی وہ چیزیں جن سے غسل و اجب ہوتا ہے،  
 ☆ وضو: حدث اصغر سے طہارت کے لئے وضو و اجب ہے،  
 جیسے: کہ پیشتاب، پائخانہ، ہوا کا خارج ہونا، گھری نید سونا، اوٹ کا  
 گوشت کھانا۔

### ﴿وضو کا طریقہ﴾

- ۱۔ دل سے نیت کرے زبان سے نہیں۔
- ۲۔ بسم اللہ کہے، پھر تین بار دونوں ہاتھ کی ہتھیلوں کو دھلے۔
- ۳۔ پھر تین بار کلی کرے اور ناک صاف کرے۔
- ۴۔ پھر تین بار چہرے کو دھلے، کان کی جڑ سے لیکر دوسرا کان کی  
 جڑ تک چوڑائی میں، اور سر کے بال کی جڑ سے لیکر ڈاڑھی کے نیچے تک  
 لمبائی۔
- ۵۔ پھر تین بار ہاتھ دھلے، پہلے داہنا پھر بایاں انگلیوں کنارے  
 سے لیکر کہنیوں تک۔
- ۶۔ پھر سر کا مسح کرے، وہ اس طریقہ سے کہ دونوں ہاتھ کو تر کرے

پھر ان دونوں ہاتھ کو سر کے اگلے حصہ سے آخری حصہ تک لے جائے،  
پھر اسی طریقہ سے واپس لائے۔

۷۔ پھر ایک بار دونوں کان کا مسح کرے۔

۸۔ پھر دونوں پیر کو دھلے اس بات کا خیال رکھتے ہوئے کہ پہلے  
داہنا پھر بایاں۔

## غسل

حدث اکبر کی وجہ سے واجبی طہارت حاصل کرنا جیسے کہ:  
جنابت، حیض، نفاس۔

### طریقہ غسل:

۱۔ دل میں غسل کی نیت کرے بغیر زبان سے بولے ہوئے۔

۲۔ پھر اسم اللہ پڑھے اور مکمل طور پر وضو کرے۔

۳۔ تین بار سر پر پانی بہائے یہاں تک کہ بھیگ جائے۔

۴۔ پھر پورے بدن پر پانی بہائے۔

## ﴿تَتِيمٌ﴾

یہ واجبی طہارت ہے مٹی کے ذریعہ سے پا کی حاصل کرنا وضو کے بد لے، یا غسل کے بد لے، یہ اس شخص کے لیئے ہے جو پانی نہ پائے یا پانی کا استعمال اس کے لیئے نقصان دہ ہو.

**تَتِيمٌ کا طریقہ:** طہارت کی نیت دل سے کرے، (مثال

کے طور پر وضو اور غسل) پھر اپنے دونوں ہتھیلیوں کو زمین پر، یا دیوار پر ایک مرتبہ مارے اس کے بعد اسکو اپنے چہرے پر ایک مرتبہ ملے، پھر دونوں ہتھیلیوں کو آپس میں ایک دوسرے پر ملے،

## ﴿حِیض﴾

وہ خون جو عورت کے بالغ ہونے کے بعد اس کے رحم سے مستقل طور پر متعدد دنوں میں آتا ہے.

## ﴿نفاس﴾

وہ خون جو بچہ کی ولادت کے بعد عورت کی رحم سے خارج ہوتا

ہے

﴿ حیض اور نفاس جن اعمال کو روکتے ہیں . ﴾

☆ جماع (مرد کو جائز نہیں کہ وہ بیوی کے ساتھ ہمسٹری کرے اس حال میں کہ اس کی بیوی حالت حیض میں ہو یا حالت نفاس میں ۔

☆ نماز، روزہ، طواف خانہ کعبہ، ہاں لیکن روزہ کو پاک ہونے کے بعد پوری کرے گی، نمازوں کو نہیں (حیض یا نفاس والی عورت کو جائز نہیں کہ وہ روزہ رکھے یا طواف کرے اس حال میں کہ وہ حاضر ہو۔

☆ قرآن مجید کا چھونایا اس میں پڑھنا،

☆ مسجد میں داخل ہونا (حیض والی عورت کو جائز نہیں کہ وہ مسجد میں داخل ہو۔

☆ طلاق دینا (کسی شخص کو جائز نہیں کہ وہ اپنی عورت کو طلاق دے اس حال میں کہ اس کی بیوی حالت حیض یا نفاس میں ہو۔

۲۔ نماز:

شہادتیں کے بعد ارکان اسلام کا سب سے عظیم رکن نماز ہے،

جس نے اس کو کلی طور پر چھوڑ دیا اس نے کفر کیا، اگر کسی نے نماز بغیر اس کے شروط و اکان اور واجبات کے ادا کی تو اس کی نماز صحیح نہیں ہوگی، اس کے مطلبات سے بچے، اور ویسے ہی پڑھے جیسا کہ رسول ﷺ نے پڑھا ہے۔

### ﴿نماز کے شروط﴾

اس مراد نماز سے پہلے کی جانے والی تیاری ہے، اس کے بغیر نماز درست نہیں ہوگی،

☆ حدث اصغر سے طہارت (پیشاب، پا گخانہ، ہوا کا خارج ہونا، اور یہ وضو سے حاصل ہوتی ہے۔

☆ حدث اکبر سے طہارت (جنابت، حیض، نفاس) اور یہ غسل کے ذریعہ حاصل ہوتی ہیں ہے۔

☆ دخول وقت: وقت سے پہلے اگر نماز کو ادا کر دیا جائے تو نماز صحیح نہیں ہوگی، (ظہر کی نمازنہ ادا کی جائے یہاں تک کہ ظہر کا وقت ہو جائے)۔

☆ استقبال قبلہ: نماز صحیح نہیں ہوگی اگر کعبہ کے سوا کسی دوسری چیز کو قبلہ بنایا۔

☆ شرمگاہ کا چھپانا: اگر کسی شخص کی شرمگاہ تھوڑی بھی کھلی ہو تو اس کی نماز نہیں ہوگی، (ناف سے لیکر گھٹنے تک مرد کے لیئے، اور عورت کیلئے پورا جسم ستر ہے سوائے عچہرہ اور ہتھیلی کے۔

☆ نیت (ارادہ) نماز کے ادا کرنے کا ارادہ کرنا جس کی وجہ سے کھڑا ہو رہا ہے اور راس کا محل دل ہے۔

### ﴿نماز ادا کرنے کی کیفیت﴾

☆ نماز ادا کرنے والا جہاں کہیں بھی ہو اپنے دل میں نماز کی نیت کرتے ہوئے قبلہ کا رخ کرے، چاہے جو بھی نماز پڑھنا چاہتا ہے (ظہر، عصر، مغرب.....) کھڑے ہو کر۔ (کھڑا ہونا طاقت رکھتے ہوئے یہ ارکان نماز میں سے ہے)۔

☆ تکبیرۃ الاحرام (اللہ اکبر) کہے اور یہ تکبیر احرام نماز کا رکن ہے اس کے علاوہ بقیہ تکبیرات جس کا ذکر آگے آ رہا ہے

واجب ہیں:

☆ داہنے ہاتھ کو اپنے بائیں ہاتھ پر رکھے اور ان دونوں ہاتھوں کو اپنے سینے پر رکھے۔

☆ سورہ فاتحہ پڑھئے اور سورہ فاتحہ پڑھنا یہ رکن ہے اس کے بعد جو بھی قرآن میں آسان ہو پڑھے۔

☆ اللہ اکبر کہتے ہوئے رکوع میں جائے اور اپنے سر اور پیٹھ کو برابر رکھے اور دونوں ہاتھ کو گھٹنوں پر رکھتے ہوئے اطمینان سے رکوع کرے اور رکوع میں یہ دعا پڑھے (سبحان دری العظیم) اور افضل یہ ہے کہ تین مرتبہ پڑھے اور رکوع یہ رکن ہے اور سبحان ربی العظیم کہنا واجب ہے،

☆ رکوع سے سراٹھائے اور سیدھا کھڑا ہو جائے (یہ رکن ہے) ہاتھ کو اپنے کندھوں کے دونوں موٹھوں تک یہ کہتے ہوئے (سمع اللہ لمن حمدہ) لے جائے اگر وہ امام یا منفرد ہے اور حالت قیام میں کہے (ربنا ولک الحمد) اور (سمع اللہ لمن حمدہ ربنا ولک الحمد) کہنا واجب ہے۔

☆ پھر اپنے ساتوں اعضاء پر سجدہ کرے اور یہ رکن ہے اور وہ سات اعضاء یہ ہیں: دونوں ہاتھ کی ہتھیلی، پیشانی مع ناک، دونوں گھٹنے، دونوں قدم، اللہ اکبر کہتے ہوئے اور سجدہ میں یہ دعا پڑھے، (سبحان دری اللہ عالی) اور تین مرتبہ پڑھنا افضل ہے اور سبحان دری اللہ عالی کہنا واجب ہے۔

☆ پھر اللہ اکبر کہتے ہوئے اپنا سر سجدہ سے اٹھائے اور بیٹھ جائے سجدہ سے اٹھنا اور بیٹھنا یہ دونوں رکن ہے اور جب بیٹھے تو یہ کہے۔ (رب اغفر لی) اور یہ کہنا واجب ہے اور اطمینان کے ساتھ بیٹھنا رکن۔

☆ پھر اللہ اکبر کہمکر دوسرا سجدہ کرے اور وہی سب کچھ کرے جو پہلے سجدہ میں کیا تھا (اس طرح سے ایک رکعت مکمل ہو گئی)

☆ اس کے بعد اللہ اکبر کہمکر اپنے سر کو اٹھائے، اور دوسرا رکعت کے لئے کھڑا ہو جائے، اور تمام وہی کام کرے جو پہلی رکعت میں کیا تھا۔

☆ اگر نماز دور رکعت والی ہے جیسے: نماز فجر، جمعہ اور عیدین کی

نماز تو دوسری رکعت کے دوسرے سجدہ سے سراٹھانے کے بعد بیٹھئے  
 اور اٹھائے جلوں یعنی تشهد میں یہ دعا پڑھئے : التحیات لله  
 والصلوات والطیبات السلام عليك ایها النبی  
 ورحمة الله وبرکاته السلام علينا و على عباد  
 الله الصالحين اشهد ان لا اله الا الله و اشهد ان  
 محمد عبد لا و رسوله پھر یہ پڑھئے : اللهم صل  
 على محمد و على آل محمد كما صليت على  
 ابراهیم و على آل ابراهیم انك حمید مجید  
 و بارک على محمد و على آل محمد كما  
 بارکت على ابراهیم و على آل ابراهیم انك  
 حمید مجید ، اور تشهد کا آخری رکعت میں درود ابراہیمی کے  
 ساتھ پڑھنا نماز کے ارکان میں سے ہے ۔

☆ پھر السلام عليکم و رحمة الله کہتے ہوئی پہلے  
 داہنے جانب پھر بائیں جانب سلام پھیرے ، اور یہ سلام پھیرنا رکن

☆ اگر نماز میں رکعت والی ہو یا چار رکعت والی جیسے کہ: ظہر، عصر یا اششاء، تو دور رکعت پر بیٹھ کر تشهد پڑھے جیسا کہ بیان کیا گیا ہے، (اور یہاں پر بیٹھ کر تشهد پڑھنا اجابت نماز میں سے ہے) اور اس کے بعد اللہ اکبر کہتے ہوئے اٹھئے اور ایک رکعت مکمل ادا کرے اور اس کے بعد پھر بیٹھے اور اس میں التحیات پڑھے، اور اگر نماز چار رکعت والی ہو تو دور رکعت مکمل کرے پھر جب چار رکعت ہو جائے تو بیٹھ کر التحیات پڑھے، اس کے بعد داہنے جانب پھر باسیں جانب سلام پھیرے جیسا کہ بیان کیا گیا،

☆ ترتیب: اركان نماز کو بالترتیب بجالانا، یہ نماز کے اركان میں سے ہے، (یعنی ایک رکن کو دوسرے رکن پر مقدمہ کرے)،  
 ☆ اطمینان و سکون: نماز کے تمام اركان کو اطمینان اور سکون سے بجالانا چاہیے، اس لئے کہ یہ اركان نماز میں سے ہے، (اور اطمینان کہتے ہیں نماز کے تمام اركان کو سکون کے ساتھ بغیر جلد بازی کیتے ہوئے بجالانے کو).

﴿نماز کے اركان جس کا ذکر صفت نماز میں بیان

کیا گیا ہے﴾:

جس نے ان اركان کو قصد اور بھول کر کے ترک کر دیا تو اس کی  
نماز نہیں ہوگی۔

رہا واجبات نماز جس کا ذکر صفت نماز میں کیا گیا ہے اس کو اگر  
کسی نے عمد اچھوڑ دیا ہے تو اس کی نماز باطل ہو جائیگی اور جس سے  
کہوا چھوٹ گیا ہے تو وہ نماز کے آخر میں دو سجدہ کر لے، اور اسے سجدہ  
کہو کہتے ہیں۔

﴿نماز کو باطل کرنے والی چیزیں﴾

ارکان نماز کے کسی ایک رکن کو یا واجبات نماز کے کسی ایک  
واجب کو عمد اچھوڑ دینے سے نماز باطل ہو جاتی ہے۔

عمر اکھانا پینا، اسی طرح حالت نماز میں جان بوجھ کر بات چیت  
کرنا، ہاں اس کے علاوہ جو نماز کے بارے میں وارد ہوا ہے، (یعنی

اس سے نماز باطل نہیں ہوتی) ہوا کے خارج ہونے سے یا ان چیزوں کا خروج جن سے وضو واجب ہو جاتا ہے، اسی طرح بلا ضرورت مسلسل حرکت کرنا، یا اسی طرح پورے بدن کے ساتھ قبلہ کی جانب سے انحراف کر جانا، نماز کے دوران قصد اہنسنا، رکوع سبود قیام یا قعود کا قصد ازیادہ کرنا، امام سے سبقت کر جانا، یہ تمام اعمال نماز کو باطل کر دیتے ہیں۔

### ﴿فرض نماز کے اوقات اور اسکی رکعتیں﴾

نماز	رکعات	وقت
فجر	۲	طلوع فجر صادق سے لیکر طلوع آفتاب تک
ظہر	۲	زوال آفتاب سے لیکر اس وقت تک کہ جب ہر چیز کا سایہ اس کے برابر ہو جائے۔
عصر	۲	ہر چیز کا سایہ اس کے برابر ہونے سے لیکر اس وقت تک جب کہ اس کا سایہ اس سے دو گناہو جائے۔

غروب آفتاب سے لیکر شفق احر کے غائب ہونے تک.	۳	مغرب
شفق احر کے غائب ہونے سے لیکر آدھی رات تک اور ضرورت پڑنے پر تک.	۲	عشاء

### ﴿نماز سے متعلق چند باتیں﴾

- ا۔ نماز بجماعت صرف مردوں پر واجب ہے عورتوں پر نہیں.  
 ب۔ اذان اور اقامۃ یہ صرف مردوں پر واجب ہے عورتوں پر نہیں.

### ﴿اذان کے کلمات یہ ہیں﴾

الله اکبر اللہ اکبر۔ لله اکبر اللہ اکبر۔  
 اشہد ان لا اله الا اللہ۔ اشہد ان لا اله الا اللہ۔  
 اشہد ان محمدا رسول اللہ۔  
 اشہد ان محمدا رسول اللہ۔  
 حسی علی الصلاۃ۔ حسی علی الصلاۃ۔

حیٰ علی الفلاح حیٰ علی الفلاح  
 اللہ اکبر اللہ اکبر لا الہ الا اللہ  
 نوٹ: لیکن نماز فجر میں حیٰ علی الفلاح کے بعد اور اللہ  
 اکبر اللہ اکبر سے پہلے، الصلاۃ خیر من النوم، کہیں گے۔  
 ج۔ ہر نماز کے لئے اقامت کہی جائیگی اور یہ صرف مردوں پر  
 فرض ہے۔

اس کے کلمات کچھ اس طرح ہیں:

اللہ اکبر اللہ اکبر  
 اشہد ان لا الہ الا اللہ  
 اشہد ان محمد ارسلان رسول اللہ  
 حیٰ علی الصلاۃ۔  
 حیٰ علی الفلاح  
 قد قامت الصلاۃ۔      قد قامت الصلاۃ۔  
 لا الہ الا اللہ      اللہ اکبر اللہ اکبر

## ﴿نماز جمعہ﴾

یہ بالغ مردوں پر واجب ہے:

اللّٰهُ تَعَالٰی نے فرمایا نیا ایسا ایسا الذین آمنوا اذ انوادی  
للصلاتِ مَنْ يَوْمَ الْجُمُعَةَ فَاسْعُوا إِلَى ذِكْرِ اللّٰهِ  
وَذِدْرِ الْبَيْعِ (سورة الجمعة: ۹)

اے لوگو: جو ایمان لائے ہو! جب جمعہ کے دن نماز کی اذان دی  
جائے تو تم اللّٰہ کے ذکر کی طرف دوڑ پڑو اور خرید و فروخت چھوڑ دو)  
(سورہ جمعہ: ۹)

جمعہ کے دن خطیب دور کعت نماز با جماعت پڑھائیگا، اور اس  
دن جمعہ کے لئے غسل کرنا، صاف سترے کپڑے پہننا اور خوشبو کا  
استعمال کرنا اور صبح سوریے جمعہ کا وقت شروع ہونے سے قبل مسجد  
میں جانا مستحب ہے، اور جب امام خطبه شروع کر دے تو بات چیت  
اور خرید و فروخت کرنا حرام ہے۔

## ﴿عیدین کی نماز (عید الفطر اور عید الاضحی)﴾

یہ سنت مؤکدہ ہے، اور بعض علماء نے کہا کہ صرف مردوں پر واجب، اور عورتوں کا نکلنا بھی افضل ہے، عید کے دن عیدگاہ جانے سے قبل غسل کرنا، بہترین لباس پہنانا خوبیوں کا استعمال کرنا، اور تکبیر کہنا دونوں عید کی رات اور یہ تکبیر استمرار کے ساتھ جب تک مطلق ہو، اس وقت تک کہ جب تک امام عید کی نماز کے لئے نہ نکلا ہو، اور مقید یہ صرف بقر عید (عید الاضحی) میں استمرار کے ساتھ چوتھے دن تک آفتاب طلوع ہونے تک، ہر نماز کے بعد۔

### تکبیر کے کلمات:

اللہ اکبر اللہ اکبر لا اله الا اللہ وَاللّهُ اکبر  
اللہ اکبر وَللّهِ الحمد۔

## ﴿جنازے کے احکام﴾

مرنے والے پر چیننا چلانا حرام ہے، رسول ﷺ نے فرمایا:

(من نیح علیہ فانہ یعذ بہما نیح علیہ یوم القيامة)  
جس نے کسی مرنے والے پر نوحہ کیا تو قیامت کے دن اس کی وجہ سے اسے عذاب دیا جائیگا۔

عورت اپنے شوہر کی موت پر چار مہینہ وس دن سوگ منا یگی  
(یعنی عدت میں رہیگی) اس کے علاوہ کسی کی موت پر تین دن سے زیادہ سوگ نہیں منائے گی۔

سوگ: دوران عدت عورت کا بلا ضرورت گھر سے نہ نکلنا، خوشبو، سرمه، زینت والا لباس، وغیرہ استعمال نہ کرنے کو سوگ کہتے ہیں۔  
دوران سوگ عورت کا نکاح نہ کرنا، پیغام نکاح دینا، یا پیغام نکاح کے لئے اپنے آپ کو پیش کرنا جائز نہیں۔

## ﴿غسل میت﴾

میت چاہے مرد ہو یا عورت بچہ ہو یا جوان اس کو غسل دینا واجب ہے۔

### میت کے غسل کا طریقہ:

۱۔ میت کے پورے جسم پر پانی بہانا۔

۲۔ میت کو نماز کے وضو کی طرح وضو کرایا جائے، پھر اس کو تین

مرتبہ غسل دیا جائے۔

۳۔ اگر کسی وجہ سے اسے غسل دینے میں پریشانی ہو رہی ہے تو اسے مٹی سے تمیم کرایا جائیگا جس طرح نماز کے لئے تمیم کیا جاتا ہے۔

۴۔ مرد کو مرد ہی غسل دیگا ہاں اگر میت کی بیوی غسل دینا چاہے تو جائز ہے، اور اسی طرح عورت کو عورت ہی غسل دیگی لیکن اگر اس کا شوہر غسل دینا چاہے تو جائز ہے۔

### کفن:

میت کو کفن دینا واجب ہے، کفن کہتے ہیں: میت کے تمام جسم کو

ڈھانکنے کو جس میں اسکا سر سے لیکر پیر شامل ہو، اور اس کپڑے میں  
اس میت کو پلیٹ دیا جائے،  
مرد کو تین کپڑے اور عورت کو پانچ کپڑے میں لپیٹنا مستحب ہے۔

### ﴿میت کی نماز جنازہ﴾

میت کی نماز جنازہ پڑھنا واجب ہے، اور کوئی ضروری نہیں کہ  
تمام کے تمام لوگ نماز جنازہ میں شریک ہوں، بلکہ اگر بعض لوگ بھی  
شریک جنازہ ہو گئے تو بھی کافی ہے، اور نماز جنازہ کے لئے وہی شرط  
ہے جو فرض نماز کی شرطیں ہیں۔


### ﴿جنازے کا طریقہ﴾

جنازہ کو قبلہ کی جانب کیا جائیگا، اور امام میت کے سر کے پاس کھڑا  
ہو گا اگر جنازہ مرد کا ہے، اور اگر عورت کا ہے تو اس کے نقش میں، اور  
امام کے پیچھے تین صف یا اس سے زیادہ لگائی جائے اور اگر ایک ہی  
آدمی صرف ہے تو اکیلا ہی جنازہ پڑھ لے۔

امام اللہ اکبر کہے اور اس پہلی تکبیر کے بعد آہستہ سے سورہ فاتحہ

پڑھے، اور دوسری تکبیر کے بعد درود ابراہیمی پڑھے، پھر تیسرا تکبیر کے بعد میت کے لئے دعا کرے اور چوتھی تکبیر کے بعد کچھ نہ پڑھے، بلکہ داہنے جانب ایک سلام پر اکتفاء کرے۔

﴿امام یا منفرد کے کھڑے ہونے کی جگہ﴾



وفن:

میت کو وفن کرنا واجب ہے، یعنی میت کے پورے جسم کو قبر کے اندر رکھکر مٹی سے ڈھانکنا، اور اس کو قبر میں قبلہ جانب رکھکر داہنے پہلو رکھا جائیگا۔

(آشناۓ وفن درج ذیل باتوں کا لحاظ رکھا جائے)

۱۔ قبر کوز مین کے برابر رکھا جائے، کیونکہ رسول اللہ ﷺ نے قبر کوز مین کے برابر رکھنے کا حکم دیا ہے۔

البتہ جمہور علماء کے نزدیک قبر ایک بالشت اوپنجی کرنی مستحب

ہے۔

- ۲- قبر کو پختہ بنایا جائے اور نہ اس پر کچھ تعمیر کیا جائے، یہ حرام ہے۔
- ۳- اس پر مسجد نہ بنائی جائے یہ حرام ہے۔
- ۴- قبروں کو ابلند بھی حرام ہے۔
- ۵- قبروں پر بیٹھنا بھی نہیں چاہیے۔

### ﴿۳﴾ - روزہ

روزہ کہتے ہیں طلوع فجر سے لیکر غروب آفتاب تک کھانے پینے اور شہوت (جماع و ہمبستی یا ازال منی) اور تمام مفطرات سے عبادت (ثواب) کی نیت سے رک جانے کو۔ یہ ہر سال رمضان کے مہینہ میں فرض اور دیگر مہینوں میں نفل ہے۔ اللہ تعالیٰ نے فرمایا:

شَهْرُ دِمْضَانَ الَّذِي أُنْزِلَ فِيهِ الْقُرْآنُ هُدًى لِلنَّاسِ  
وَبَيِّنَاتٍ مِّنَ الْهُدَىٰ وَالْفُرْقَانِ فَمَنْ شَهَدَ مِنْكُمْ  
الشَّهْرَ فَلِيصْمِمْهُ وَمَنْ كَانَ مَرِيضًا أَوْ عَلَى سَفَرٍ  
فَعَدْدَةٌ مِّنْ أَيَّامٍ أُخْرَىٰ يَرِيدُ اللَّهُ بِكُمُ الْيُسْرَ وَلَا يَرِيدُ

بِكُمْ الْعُسْرٌ وَلَتَكُملُوا الْعِدَّةَ وَلَا تَكْبُرُوا إِلَهُكُمْ عَلَى  
مَا هَدَى كُمْ وَلَعَلَّكُمْ تَشْكِرُونَ (سورة البقرة  
(۱۸۵)

ماہ رمضان وہ ہے جن میں قرآن اتارا گیا جو لوگوں کو ہدایت دینے والا ہے، اور جس میں ہدایت کی اور حق و باطل کی تمیز کی نشانیاں ہیں، تم میں سے جو شخص اس مہینہ کو پائے اسے روزہ رکھنا چاہیئے، ہاں جو بیمار ہو یا مسافر ہو اسے دوسرے دنوں میں یہ گنتی پوری کرنی چاہیئے اللہ تعالیٰ کا ارادہ تمہارے ساتھ آسانی کا ہے، حتیٰ کہ نہیں، وہ چاہتا ہے کہ تم گنتی پوری کر لو اور اللہ تعالیٰ کی دی ہوئی ہدایت پر اس کی برا بیان کرو اور اس کا شکردا کرو۔ (بقرۃ ۱۸۵).

رسول ﷺ نے فرمایا بنی الاسلام علی خمس شہادۃ ان لا إله إلا الله وان محمدًا رسول الله واقام الصلاۃ وابداء الزکاۃ وصوم رمضان وحج البيت (متفق علیہ)

اسلام کی بنیاد پانچ چیزوں پر ہے: ۱۔ کلمہ شہادت کا اقرار ۲۔ نماز

قام کرنا۔ ۳۔ زکاۃ دینا۔ ۴۔ رمضان کا روزہ رکھنا۔ ۵۔ اور خانہ کعبہ کا حج کرنا۔ (بخاری و مسلم)

جب کہ مسلمان مرد عورت پر روزہ اس وقت فرض ہوگا جب وہ عاقل اور بالغ ہو، اور عورت کے لئے ایک شرط یہ بھی ہے کہ وہ حیض اور نفاس کی حالت میں نہ ہو۔

### ﴿ روزہ کو فاسد کرنے والی چیزیں ﴾

۱۔ کھانے پینے اور جماع و ازال منی سے روزہ فاسد ہو جاتا ہے، (ہاں اگر کسی کو احتلام ہو گیا ہو تو اس کا روزہ فاسد نہیں ہوگا کسی سائل یا غیر سائل چیز کے پیٹ میں جانے سے روزہ فاسد ہو جاتا ہے، اور اسی طرح حیض و نفاس کے آنے سے بھی روزہ فاسد ہو جاتا ہے۔

۲۔ جس نے اجس نے روزہ توڑ دینے نیت لیکن اس نے کچھ کھایا نہیں تو اس کا بھی روزہ فاسد ہو جائیگا۔

۳۔ جس نے بھول کر کچھ کھایا تو اس کا روزہ خراب نہیں ہوگا (عدا کھانے پینے اور مفترات سے روزہ ٹوٹ جاتا ہے)۔

۴۔ مسافر کے لئے روزہ توڑنا جائز ہے اگر اس کے سفر کی مسافت ایک رات و دن چلنے کے برابر ہو، پر اس کی قضا ر مesan کے بعد کرے گا۔

اسی طرح مریض کے لئے جائز ہے کہ وہ روزہ چھوڑ دے اگر وہ روزہ رکھنے پر غیر قادر ہے تو یا اس کے رکھنے کی وجہ سے اسے کسی نقصان کا ڈر ہے تو ایسی صورت میں روزہ نہ رکھے، اور جب رمضان گذر جائے تو قضا کرنے میں تاخیر نہ کرے، جیسے کہ حاملہ یادو دھ پلانے والی جب اسے خوف ہو کہ روزہ رکھنا حمل اور بچہ کے لئے نقصان دہ ثابت ہوگا تو روزہ نہ رکھے اور رمضان بعد اسے پورا کر لے۔

۵۔ عمر دراز مرد اور عورت جب بڑھاپے کو پہنچ جائیں اور روزہ رکھنے پر قادر نہ ہوں تو ہر روزہ کے بد لے ایک مصدقہ کریں ( مد: (ایک کلو سے کچھ کم ہی ہوتا ہے) ۲۵۰ گرام تقریباً۔

﴿۲-زکاۃ﴾

یہ ارکان اسلام کا تیسرا کرن ہے، اور قرآن میں اس کا تذکرہ اکثر

مقام پر نماز کے ساتھ کیا گیا ہے۔

☆ یہ زکاۃ ایک معین مال میں ایک معین گروہ کے لئے ایک محدود

وقت میں ایک عظیم حکمت کے لئے فرض کی گئی ہے۔ اللہ تعالیٰ نے فرمایا

(خذ من اموالہم صدقة تطهيرهم و تزكیہم)

بہا (توبہ ۱۰۳)

آپ ان کے مالوں میں سے صدقہ لیجئے جس کے ذریعہ سے

آپ ان کو پاک صاف کریں۔

اور رسول ﷺ نے فرمایا:

بَنِي إِسْلَامٍ عَلَى خَمْسٍ، شَهادَةُ إِنَّ لَّا إِلَهَ إِلَّا

اللَّهُ وَإِنَّ مُحَمَّداً سُوْلَ اللَّهُ، وَأَقْامَ الصَّلَاةَ، وَإِيتَاءَ

الزَّكَاةَ، وَصُومُرَمَضَانَ وَحِجَّ الْبَيْتِ (متفقٌ عَلَيْهِ)

اسلام کی بنیاد پانچ چیزوں پر ہے:- ۱۔ کلمہ شہادت کا اقرار ۲۔ نماز

قام کرنا۔ ۳۔ زکاۃ دینا۔ ۴۔ رمضان کاروں زہ رکھنا۔ ۵۔ اور خانہ کعبہ کا حج کرنا۔ (بخاری و مسلم)

☆ زکاۃ کوئی تبرع نہیں ہے کہ دیکر احسان جتنا ہے، بلکہ یہ مالی عبادت اور واجب ہے اللہ تعالیٰ نے فقیروں کی حاجت پوری کرنے اور ان کی مصیبتوں کو دور کرنے اور گناہوں کے کفارے کے لئے اور بلاوں کو فتح کرنیکے لئے فرض کیا ہے، اور یہ اطمینان و سکون حاصل کرنے کا زبردست ذریعہ ہے۔

☆ جن مالوں میں زکاۃ فرض ہوتی ہے چار قسم کے ہوتے ہیں۔  
۱۔ زمین سے نکلنے والے (اناج، پھل، معادن) رہا پھل اور سبزی تو اس میں زکاۃ نہیں ہے۔

۲۔ چوپائے: اونٹ، گائے، بکری۔

۳۔ سونا اور چاندی: رہی قیمتی موتیاں، تو اس میں زکاۃ نہیں ہے۔  
۴۔ تجارتی اشیاء: (ہر وہ چیز جو تجارت کی غرض سے اختیار کی گئی ہو) لیکن اگر استعمال کی غرض سے اختیار کی گئی ہو مثلاً: جیسے قالین، گھر یا استعمال کی چیزیں، رہنے کے لئے مکان، گاڑی، یا اس جیسی

دوسری چیزیں تو اس میں زکاۃ نہیں ہے۔

### ☆ مقدار زکاۃ:

جب مال ایک خاص مقدار کو پہنچ جائے تو اس میں زکاۃ واجب ہوتی ہے اور نہیں تو واجب نہیں ہوتی ہے۔  
مال کے مختلف ہونے سے زکاۃ بھی مختلف ہوتی ہے۔

### ﴿اولاً: جو چیز زمین سے نکلتی ہے۔﴾

#### صنف:

انماج و دانا اور بھل تیار ہونے لگیں یا کپ جائیں۔

#### مقدار:

جب پانچ و سو (یعنی ۶۰ صاع اور ایک صاع چار ہتھیلی بھر کر مرد کی ہتھیلی سے جو تقریباً ۳ کلو کے برابر ہوتا ہے) کو پہنچ جائے تو اس میں زکاۃ فرض ہوتی ہے۔

#### مقدار زکاۃ:

۱۔ جب یہ بارش کے پانی یا نہر کے پانی کے بغیر کچھ خرچ کیتے پیدا ہوا ہو تو دسوال حصہ،

۲۔ اور اگر مشین اور انخنوں سے سیراب کر کے اگایا گیا ہو تو اس میں بیسوال حصہ۔

جوز میں سے نکلے سے نکلنے والی وحات ::

جب وہ سونے اور چاندی کے نصاب کو ہو نچے یا اس سے زیادہ ہو تو اس میں زکاۃ چالیسوال حصہ ہے۔

**دوم: چوپائے۔**

اونٹ ۵ سے لیکر ۹ تک ایک بکری

۱۰ سے لیکر ۱۳ تک دو بکری

۱۵ سے لیکر ۱۹ تک تین بکری

۲۰ سے لیکر ۲۲ تک چار بکری

۳۰ سے لیکر ۳۹ تک ایک سال کا نجھڑا۔ گائے:

۴۰ سے لیکر ۴۵ تک ایک گائے جو دو سال

کی ہو کر تیرے سال میں داخل ہو چکی  
ہو۔

۶۰ سے لیکر ۶۹ تک دو گائیں جو ایک  
سال کی ہو کر دوسرے سال میں داخل ہو  
چکی ہوں۔

۷۰ سے لیکر ۷۹ تک ایک ایک سال کی  
گائے اور ایک دو سال کی گائے  
بکری

۸۰ سے لیکر ۸۹ تک ایک بکری

۹۱ سے لیکر ۹۰ تک دو بکری

۱۰۱ سے لیکر ۹۹ تک تین بکری

﴿سو نے اور چاندی کا نصاب زکواۃ﴾

سو مم : سونا : جب ۸۵ گرام یا اس سے زیادہ ہو تو اس میں  
چالیسو ان حصہ (ڈھائی فیصد)

چاندی : جب ۵۹۵ گرام یا اس سے زیادہ ہو تو اس میں

چالیسوں حصہ۔ (ڈھائی فیصد)

روپیہ کا حساب سونے چاندی کے نصاب سے لگا کر دیا جائیگا۔

**چہارم:** چہارم: تجارتی سامان

تجارتی سامان پر زکاۃ سونے چاندی کے حساب سے نکالا جائیگا

یعنی چالیسوں حصہ۔ (ڈھائی فیصد)

جن مالوں کا ابھی ذکر کیا گیا ہے اس پر اس وقت زکاۃ فرض ہوگی

جب وہ اپنی ملکیت میں ہو اور اس پر ایک سال گذر گیا ہو۔

۱۔ مگر انہج اور پھل پر اس وقت زکاۃ فرض ہو جاتی ہے اور اس

کے نکالنے کا وقت اس وقت شروع ہو جاتا ہے جب وہ تیار ہونے

کے قریب ہو جائیں اور دانہ سخت ہو جائے۔

۲۔ تجارتی ساز و سامان کے منافع کی زکاۃ اس کے اصل مال

کے ساتھ حساب لگا گر نکالی جائے گی اگرچہ اس پر ایک سال نہ گزرا

ہو۔

۳۔ اسی طرح چوپائے کے بچے کی زکاۃ اس کے اصل کے ساتھ

نکالی جائیگی گرچہ اس پر بھی ابھی حوالان حول نہ ہوا ہو (یعنی ایک سال نہ گذر رہا ہو)۔

### ﴿مستحقین ز کاۃ:﴾

۱۔ فقراء

۲۔ مساکین

۳۔ زکاۃ وصول کرنے والے اس کے بانٹنے والے وغیرہ وغیرہ۔

۴۔ تائیف قلوب کے لئے، اگر کسی شخص کا ایمان کمزور ہے تو اسے تائیف قلب کے لئے زکاۃ دی جاسکتی ہے، اسی طرح کافر کو اسلام کی طرف راغب کرنے کے لئے، یا اس کے شر سے بچنے کے لئے زکاۃ دی جاسکتی ہے۔

۵۔ گردن آزاد کرنے کے لئے۔

۶۔ قرضدار کو بھی، غارمین سے مراد وہ قرضدار ہیں جن کے لئے قرض کی ادائیگی دشوار ہو گئی ہے لہذا انھیں قرض کی ادائیگی کے

لئے زکوٰۃ کا مال دیا جائیگا۔

۷۔ اللہ کے راستے میں جہاد کرنے والے کو (یعنی مجاہد کو) اس سے مراد مجاہدین کی تیاری میں ہتھیار، سفر کا خرچ، اور جہاد کے سارے اخراجات ہیں۔

۸۔ ایسے مسافر کو جو اپنے وطن سے دور ہوا اور اس کا زادراہ ختم ہو گیا ہو، گرچہ وہ اپنے ملک میں مالدار ہو۔

### ﴿صدقہ فطر﴾

جو عید الفطر کی رات یا عید الفطر کے دن عید گاہ جانے سے قبل نکالا جاتا ہے جو ایک شخص کا تین کلو کے لگ بھگ ہوتا ہے، اور فقیروں اور مسکینوں کو دیا جاتا ہے اور اس کا مقصد یہ ہوتا ہے کہ اثنائے روزہ جو غلطیاں سرزد ہو گئی ہیں اس کا کفارہ ہو جائے، اور مسکینوں کے لئے کم سے کم عید کے دن کا کھانا۔

### ﴿قربانی﴾

بِسْمِ اللّٰهِ كَبَرْ جَانُورَ كَوْذَنْجَ كَرْنَا يَانْحَرْ كَرْنَا، یعنی اس کی گردون کی حلقوم

کو کاٹنا، ایسا جانور جو انسان کے کھانے کے لئے حلال ہے اس کو بغیر  
ذبح کیتے ہوئے کھانا حرام ہے (جیسا کہ اس کا ذکر گذر چکا)  
اللہ تعالیٰ نے فرمایا: وَلَا تأكِلوا مِمَالِرْ يَذْكُرُ أَسْمَرَ  
اللَّهُ عَلَيْهِ وَإِنَّهُ فَسَقٌ. (سودۃ الانعام ۱۲۱)  
جس پر اللہ کا نام لے کر ذبح نہ کیا گیا ہو اسے نہ کھاؤ اس لئے کہ  
وفشق ہے.

نبی کریم ﷺ نے فرمایا: جو خون اللہ کا نام لیکر بھایا جائے اس کو  
کھاؤ بسوائے مچھلی اور ڈنڈی کے، اس کا ذبح کرنا ضروری نہیں.

### ﴿۵-حج﴾

یہ ارکان اسلام کا پانچواں رکن ہے اور ہر مسلمان بالغ و عاقل مرد  
اور عورت پر زندگی میں ایک بار اگر استطاعت رکھتا ہے تو فرض ہے.  
اللہ تعالیٰ نے فرمایا:

(اللہ تعالیٰ نے ان لوگوں پر جوان کی طرف راہ پاسکتے ہوں اس  
گھر کا حج فرض کر دیا ہے)۔ (آل عمران ۹۷).

اور رسول ﷺ نے فرمایا:

بنی الاسلام علی خمس شہادۃ ان لالہ الا  
اللہ و ان محمدًا رسول اللہ و اقام الصلاۃ و ایتاء  
الزکاۃ و صوم رمضان و حجج البیت (متفق علیہ)  
اسلام کی بنیاد پانچ چیزوں پر ہے: ۱۔ کلمہ شہادت کا اقرار ۲۔ نماز  
قام کرنا ۳۔ زکاۃ دینا ۴۔ رمضان کا ن روزہ رکھنا ۵۔ اور خانہ کعبہ کا  
حج کرنا۔ (بخاری و مسلم)

### ﴿حج کے چار اركان ہیں﴾

۱۔ احرام

۲۔ طواف

۳۔ سعی

۴۔ وقوف عرفہ

اس میں سے کوئی ایک بھی اگر چھوٹ گیا تو اس کا حج صحیح نہیں ہوگا

### ﴿احرام﴾

میقات پر پھوٹنے کے بعد نکل یعنی حج عمرہ میں داخل ہونے کی نیت کرنے کا نام احرام ہے۔

میقات پر پھوٹنے کر سلا ہوا کپڑا انکال کر لگی پہن لے اور چادر اوڑھ لے اور لبیک حجا کہے، البتہ عورت اپنے عام ہی کپڑے ہی میں احرام باندھے،

### ﴿ طواف ﴾

حج کے طواف کی نیت سے دسویں تاریخ کو یا ایام تشریق کے دوران (ایام تشریق یہ ہیں ۱۲، ۱۱، ۱۳) باوضو ہو کر شتر پوشی کی حالت میں بغیر انقطاع کے خانہ کعبہ کا سات چکر لگائے یہاں تک کہ مکمل ہو جائے اور طواف مجر اسود کے پاس سے شروع کرے، اس حال میں کے خانہ کعبہ اس کے باہمیں جانب ہو۔

### ﴿ سعی ﴾

حج کے سعی کی نیت کر کے صفا اور مرودہ کے مابین سات چکر سعی کرے صفا سے شروع کرے اور مرودہ پر ختم کرے، اور صفا سے مرودہ

تک ایک چکر اور مروہ سے صفاتک ایک چکر۔ (یعنی یہ دو شمار کیا جائے گا)

### ﴿وقوف عرفه﴾

وقوف کی نیت سے میدان عرفہ میں حاضر ہونا اور اس کی ابتداء ۹ روز والحجہ کی ظہر کی نماز سے شروع ہوتی ہے اور ۱۰ روزی الحجہ کی فجر تک، اور مختصر ساقیام بھی کافی ہے، مگر سنت یہ ہے کہ ۹ روزی الحجہ کو سورج کے زوال کے بعد سے غروب آفتاب تک وقوف کیا جائے۔

### ﴿عمرہ﴾

یہ کسی بھی وقت کیا جاسکتا ہے۔

۱۔ میقات سے احرام باندھنا۔

۲۔ طواف۔

۳۔ سعی مابین صفا و مروہ۔

۴۔ حلق یا تقصیر۔

## ﴿حج تمت﴾

- ۱۔ حج کے مہینہ میں میقات سے احرام باندھنا اور حج کے مہینہ (شوال، ذوالقعدہ، اور ذی الحجه کے ادن ہیں) اور یہ کہے (لبیک اللہم عمرة متمتعا بها الى الحج).
- ۲۔ پھر حرم شریف میں جائے اور کعبہ مشرفہ کا طواف کرے، (سات چکر)
- ۳۔ پھر مسی میں جائے اور صفا اور مروہ کے مابین سات مرتبہ طواف (سمی) کرے.
- ۴۔ پھر بال چھوٹا کرالے یا استرے سے صاف کرالے اور کپڑا پہن کر حلال ہو جائے، اس طرح اس کا عمرہ مکمل ہو گیا، محظورات احرام میں سے تمام چیزیں اس کے لئے حلال ہو گئیں.
- ۵۔ جب ذی الحجه کا آٹھواں دن ہوتون حج کا احرام باندھے یہ کہتے ہوئے (لبیک اللہم حجا) اور نویں تاریخ کو قوف عرفہ کرے
- ۶۔ تاریخ کو غزوہ آفتاب کے بعد مزدلفہ جائے.

- ۷۔ مزادغہ میں فجر تک مبیت کرے پھر منی کی طرف کوچ کرے۔
- ۸۔ منی میں پھوٹے تو جمرہ عقبہ کو کنکری مارے۔
- ۹۔ پھر حلق کرائے اور عورت اپنے بال کو چھوٹا کرے، (انگلی کی ایک پور کے برابر کا لے) اس کے بعد احرام کھول دے
- ۱۰۔ پھر قربانی کرے۔ (یعنی ہدی کا جانور ذبح کرے) اور یہ قربانی ایام تشریق کے آخری دن تک تاخیر کر سکتا ہے،
- ۱۱۔ اس کے بعد حج کا طواف اور سعی کرے۔
- ۱۲۔ پھر ایام تشریق میں منی کے اندر مبیت کرے (رات گزارے)۔

۱۳۔ اور تینوں جمرات کو روزانہ زوال کے بعد کنکری مارے۔

۱۴۔ اور مکہ چھوڑنے سے قبل طواف وداع کرے۔

### ﴿واجبات حج﴾

- ۱۔ میقات سے احرام باندھنا، جس نے میقات سے گذرنے کے بعد احرام باندھا گویا اس نے واجب کوتک کیا،

- ۲۔ وقوف عرفہ، غروب سورج تک یہ اس شخص کے لئے جو دن ہی سے وقوف کیا ہو، مگر جورات میں عرفات میں پہوچنے (۹ تاریخ کو) تو اسے معمولی بھی ٹھہرنا کافی ہو جائیگا
- ۳۔ مبیت مزدله، اذی الحجہ کی رات کو عرفات سے نکلنے کے بعد.
- ۴۔ جرہ عقبہ کو کنکری مارنا۔ اذی الحجہ کو فقط، بقیہ تینوں حمرات کو ایام تشریق میں زوال کے بعد.
- ۵۔ منی میں ایام تشریق کی راتوں میں (۱۱، ۱۲، ۱۳)، ذی الحجہ کی راتیں یا صرف دوراتیں جو جلدی کرتا ہے (یعنی ۱۱، ۱۲ افقط ٹھہرنا).
- ۶۔ طواف وداع، مکہ مکرمہ چھوڑنے سے قبل خانہ کعبہ کا سات چکر (یعنی ایک طواف).

**نوٹ:** مذکورہ بالا واجبات میں سے اگر کسی نے ایک بھی واجب ترک کر دیا تو اس پر دم واجب ہے جسے حدود حرم میں ذبح کریگا اور فقراء (مکہ) میں تقسیم کریگا۔

## ﴿ممنوعات احرام﴾

حالت احرام میں حاج و معتمرین کے لئے جن چیزوں سے بچنا ضروری ہے وہ ۹ ہیں۔

۱۔ مردوں کو ایسا کپڑا پہننا جو جسم کی پیمائش کے مطابق سلا ہوا ہوا مگر عورت جیسا چاہے کپڑا پہن سکتی ہے۔

۲۔ سر کا ڈھانکنا۔ (مرد کے لئے فقط)

۳۔ خوشبو کا استعمال۔

۴۔ سر اور بدن کے بال کو کاٹنا۔

۵۔ ناخن کاٹنا۔

۶۔ متعلقات جماع، عورت کو بوسہ دینا یا اس جیسی کسی اور چیز سے لذت حاصل کرنا۔

۷۔ خشکی کے جانور کا شکار کرنا۔

۸۔ نکاح یا ملگنی کرنا۔

۹۔ ہمستری کرنا۔

نوٹ: عورت نقاب کے ذریعہ چہرہ نہیں ڈھانکے گی اور نہ  
ہاتھ میں دست انہ پہنے گی۔

### ثالثاً: ﴿معاملات﴾

آ: حرام معاملات اور ان کی شکلیں:

☆ قبضہ میں لینے سے قبل سامان کا بیچنا، کسی شخص کے لئے جائز نہیں کہ کوئی سامان اپنے پاس آنے سے قبل فروخت کرے۔  
 ☆ کسی شخص کے لئے جائز نہیں کہ کوئی آدمی جب کوئی سامان خریدے تو وہ اس سے جا کر یہ کہے کہ تم اسے واپس کر دو میں اس جیسا سامان اس سے کم قیمت پر تجھے دیتا ہوں، یا بیچنے والے سے کہے کہ تم اس کو اس کے ہاتھ میں نہیں سامان میں تم سے اس سے زیادہ قیمت پر خرید لوں گا۔

☆ کسی مسلمان کے لئے جائز نہیں کہ کوئی حرام چیز بیچے یا کراہی پر دیوے، یا کوئی ایسی چیز جو حرام پر تعاون کرے جیسے شراب کا بیچنا، یا

سور کا بیچنا، یا انگور کا بیچنا اس آدمی کو جو کہ اس سے شراب بناتا ہو وغیرہ وغیرہ۔

☆ ایسی چیز کا بیچنا جس میں دھوکہ ہو یعنی خریدنے والے کا نقصان ہو، جیسے مچھلی کا پانی میں بیچنا، یا چڑیا کا ہوا میں بیچنا یا حیوان کے پیٹ میں بچے کا بیچنا اسی طرح دودھ کا تھن میں بیچنا (یہ تمام کی تمام صورتیں ناجائز ہیں)۔

☆ کسی مسلمان کے لئے یہ بھی جائز نہیں کہ وہ ایسی چیز فروخت کرے جس کا وہ مالک نہیں یا جس کو ابھی اپنے قبضے میں نہیں کیا، اس لئے کہ بسا اوقات ان میں پریشانیوں کا امکان ہوتا ہے۔

☆ قرض کا قرض سے بیچنا جائز نہیں، اس کی صورت یہ ہے کہ تم سے کسی نے ایک معین مدت کے لئے ایک بکری اور دھار لیا اور جب اس کے ادائیگی کا وقت آیا تو وہ شخص قرض کی ادائیگی سے عاجز ہوتا تو قرض دار اس وقت اس شخص سے کہے کہ اسے تم مجھے ۳۰۰ سوریاں میں غیر معین مدت کے لئے بچ دو تو یہ قرض سے قرض کی بیع ہوئی اور یہ جائز نہیں ہے۔

☆ کسی سے کوئی سامان ادھار نہیں کر پھر اسی سامان کو اس سے کم

قیمت پر نقد اخیر یہ ناجائز نہیں۔

☆ خرید و فروخت میں دھوکہ دھری کسی بھی صورت میں جائز

نہیں۔

☆ سود حرام ہے گرچہ اس کا نام کچھ بھی رکھ دیا جائے بینک کا

فائدہ یا شیئر یا بینک کا حصہ، یا یا استمار۔

☆ تجارتی انشور نہیں، یہ سب ایک دھوکا ہے، جیسے گاڑی کا

انشور نہیں یادوگان کا انشور نہیں، یا لائف انشور نہیں۔

☆ جمعہ کے دن جب جمعہ کی آخری اذان ہو جائے تو اس وقت

خرید و فروخت حرام ہے۔

☆ اسی طرح سے جب آپ روپیہ ڈال رہیں یا انکا میں بدل

رہے ہوں تو یہ ایک ہی مجلس میں اور ہاتھوں ہاتھ ہونا چاہیئے ایک

دوسرے سے الگ ہو گئے تو بیع باطل ہو جائیگی، (اور یہ درست نہیں

ہے)۔

## ب۔ نکاح: ﴿شادی بیاہ کے مسائل﴾

اس شخص پر اسلام میں نکاح واجب ہے جو اس کے تکالیف کی طاقت رکھتا ہے، اور ذرتا ہے کہ کسی حرام کام میں ملوث نہ ہو جائے، ورنہ تو مستحب ہے، یہ نبی کریم ﷺ کی سنتوں میں سے ایک سنت ہے۔

نکاح کے صحیح ہونے کے لئے چار اركان کا پایا جانا ضروری ہے:  
 ۱۔ ولی، بیوی کا باپ ہوگا، یا جسے وہ وصیت کر دے یا اس کے عصبه میں سے قریبی پھر اس کے بعد والا قریبی رشتہ دار۔

۲۔ دو گواہ: جو اس کے نکاح کی شہادت دیں یا اس سے بھی زیادہ جو سچے اور مسلمان ہوں۔

۳۔ ایجاد و قبول: جیسے کہ نکاح پڑھانے والا کہے کہ میں نے اس لڑکی کا تمہارے ساتھ نکاح کر دیا، اور لڑکا یعنی دو لہا کہے کہ میں نے قبول کر کیا۔

۴۔ مہر: وہ رقم جو عورت کو نکاح کے وقت مرد (دو لہا) دیتا ہے۔

اللہ تعالیٰ نے فرمایا: (وَ آتُوا النِّسَاءَ صَدَقَاتِهِنَّ نَحْلَهُ)  
 النساءٌ ۝ (۴) اور عورتوں کو اپنی مہر راضی خوشی ادا کرو۔ اور یہ عورت کا  
 حق ہے کسی دوسرے کا نہیں۔

اور عورت کی شادی بغیر اس کی خوشی کے کسی کے ساتھ کرنا درست  
 نہیں ہے، اس سے اجازت لینا ضروری ہے۔

☆ اگر عورت کے شادی کی بات چیت کسی شخص سے چل رہی  
 ہے تو کسی دوسرے شخص کو جائز نہیں کہ اس کو شادی کا پیغام بھیجے، ہاں  
 اگر پہلے والے لوگ بات چیت اور معااملہ ختم کر دیں تو کوئی حرج نہیں  
 ہے۔

☆ کسی شخص کے لئے یہ جائز نہیں کہ جس سے منگنی ہو رہی ہے  
 اس کو تہائی میں لے جائے مگر جب شادی ہو جائے۔

☆ کسی عورت کا شوہر اگر انتقال کر گیا ہے یا وہ مطلقہ ہے تو بغیر  
 عدت گذارے اس عورت کا شادی کرنا جائز نہیں ہے۔

## ﴿عدت کی مدت﴾

جس عورت کا شوہر انتقال کر گیا ہے تو اس عورت کی عدت چار مہینہ و س دن ہے جس کے شوہر نے طلاق دیدیا تو اس کی عدت تین حیض ہے اور اگر اس عورت کو حیض نہ آتا ہو تو اس کی عدت تین مہینہ ہے۔

☆ چار سے زیادہ شادی کرنا جائز نہیں۔

☆ شوہر کے اوپر بیوی اور بچوں کا نان انفقہ واجب ہے۔

☆ مسلمان کا کسی غیر مسلم سے شادی کرنا جائز نہیں۔

☆ مسلمان کا کتابیہ (یہودیہ یا نصرانیہ) سے نکاح کرنا جائز ہے، لیکن افضل یہ ہے کہ صرف مسلمان عورت سے شادی کرے۔

### ن- طلاق:

اگر شوہر اپنی بیوی کے ساتھ زندگی نہیں گزار سکتا یا اس کے اخراجات کا بندوبست نہیں کر سکتا تو اسے علاحدہ کر دے یعنی طلاق دیدے، اس سے کہدے کہ (انت طالق) (یعنی تم آزاد ہو شوہر کو

اپنی بیوی کوتین مرحلوں میں طلاق دینا چاہیئے، جب اس نے ایک طلاق دیا پھر اس نے رجوع کر لیا، پھر اس کے بعد دوبارہ طلاق دیا اور پھر تیری بار بھی طلاق دیدیا تو اس کو حق نہیں کہ اپنے نکاح میں لائے یہاں تک کہ اس عورت سے کوئی دوسرا شخص نکاح کرے اور دخول کرے پھر وہ طلاق دے تو پھر پہلے والا شخص اس سے نکاح کر سکتا ہے،

اسی طرح عورت کو اس بات کا حق حاصل ہے کہ طلاق طلب کرے اگر اس کے ساتھ زندگی گذارنا دشوار ہو جائے، یا اخراجات برداشت نہیں کر سکتا۔

﴿ان عورتوں کا بیان جن سے نکاح کرنا حرام ہے﴾

ا- نسب کی وجہ سے حرام ہیں: وہ سات ہیں

ماں، بہن، بیٹی، بہن کی بیٹی، (بھانجی)، بھائی کی بیٹی،

(بھتیجی) چچی، خالہ، (ماں کی بہن)

۲۔ رضاعت کی وجہ سے حرام ہیں، وہ بھی سات

ہیں:

رضاعی ماں، رضاعی بہن، رضاعی بھانجی، رضاعی بیٹی، رضاعی بھتیجی، رضاعی پھوپھی، رضاعی خالہ۔

۳۔ سرالی رشتہ ہونے کی وجہ سے حرام ہیں اور وہ

چار ہیں:

۱۔ اس بیوی کی بیٹی جس بیوی سے چکا ہو، یا اس کی بیٹی کی بیٹی، یا اس کے بیٹوں کی بیٹی، اسی طرح سے جہاں تک نیچے چلے جائے باپ کی بیوی، بیٹی کی بیوی، پوتے کی بیوی، بیٹی کے بیٹی کی بیوی، اسی طرح نیچے چلے جائے، بیوی کی ماں، یا اس کے ماں کی ماں اور اس کے باپ کی ماں اسی طرح سے جہاں تک اوپر چلے جائے۔

☆ نکاح میں دو بہنوں کا ایک ساتھ رکھنا، اسی طرح سے بیوی اور اس کی پھوپھی، یا بیوی اور اس کی خالہ کا ایک ساتھ رکھنا جائز نہیں۔  
 ☆ کسی عورت سے نکاح کرنا بغیر طلاق حاصل کیئے ہوئے یا

بغیر اس کے شوہر کے وفات پائے ہوئے یہ جائز نہیں ہے۔

### ﴿کھانے اور پینے کی اشیاء﴾

درحقیقت کھانے اور پینے کی تمام اشیاء حلال ہیں، ہاں مگر

شریعت نے جس کے کھانے اور پینے کو حرام کیا ہے، وہ حرام ہیں:

چند حرام چیزیں درجہ ذمیل ہیں:

۱۔ نشہ آور چیزیں۔

۲۔ نحس اشیاء (ناپاک چیزیں)۔

۳۔ سور کا گوشت۔

۴۔ دیہاتی، ہال تو گدھا اور خپر کا گوشت۔

۵۔ ہر بڑے دانت والا جنگلی جانور۔

۶۔ مردار۔

(رابعاً: شریعت اسلامیہ کی چند حرام کی ہوئی اشیاء)

۱۔ زنا۔

۲۔ لواط۔ (اغلام بازی)

- ۳۔ ناحق کسی پر دست درازی کرنا، یا کسی مسلمان کو تکلیف دینے کا سبب بننا۔
- ۴۔ ایسے نفس کو قتل کرنا جس کو اللہ نے حرام کیا ہے، مگر حق کے ساتھ (چاہے خود کشی ہو یا کسی غیر کو قتل کرنا)۔
- تبرج: عورت کا اپنی زینت کا ظاہر کرنا اور سب سے بڑی زینت ہے چہرے کا اظہار۔
- ۵۔ کسی پا کدا من عورت پر فحاشی کا الزام لگانا۔
- ۶۔ والدین کی نافرمانی۔
- ۷۔ سود۔
- ۸۔ مردوں کا سونا اور ریشم پہننا۔
- ۹۔ سونے اور چاندی کے برتن میں کھانا کھانا۔
- ۱۰۔ جواکھیلنا۔
- ۱۱۔ خیانت کرنا۔
- ۱۲۔ جھوٹ بولنا۔
- ۱۳۔ چوری کرنا اور رشوٹ دینا اور لینا۔

۱۶۔ رشتہ کا توڑنا۔

وَصَلَى اللَّهُ عَلَى نَبِيِّنَا مُحَمَّدٍ وَعَلَى آلِهِ وَصَحْبِهِ وَسَلَّمَ

مترجم

ابوسامہ بنیاز احمد ابوالخیر الانصاری

مکتب تعاونی برائے دعوت ارشاد حوطہ بنی تمیم

ریاض۔ سعودی عرب

ٹیلیفون نمبر: ۰۵۳۳/۵۵۵۰۵۵۵

## فہرست

صفحہ	عنوان
۳	تقديم: فضيلۃ الشیخ رعبداللہ بن عبد الرحمن الجبر حفظہ اللہ
۵	کلمہ مؤلف
۷	<u>اولاً: عقیدہ</u>
۱۱	اللہ پر ايمان
۱۳	فرشتوں پر ايمان
۱۷	اللہ کی کتابوں پر ايمان
۱۹	اللہ کے نبیوں اور رسولوں پر ايمان
۲۰	يوم آخرت پر ايمان
۲۳	لقدیر پر ايمان
۲۴	بعض وہ امور جو عقیدہ سے تعلق رکھتے ہیں
۲۶	<u>ثانیاً: عبادات</u>
۲۷	وضو کا طریقہ

۲۵	غسل
۲۶	تیم
۲۶	حیض
۲۶	نفاس
۲۸	نماز کے شروط
۲۹	نماز ادا کرنے کی کیفیت
۳۳	نماز کو باطل کرنے والی چیزیں
۳۵	فرض نماز کے اوقات اور اس کی رکعتیں
۳۸	نماز جمعہ
۳۹	عیدین کی نماز (عید الفطر اور عید الاضحی)
۴۰	جنائزے کے احکام
۴۱	میت کی نماز جنازہ
۴۲	جنائزے کا طریقہ
۴۳	<u>۳۔ روزہ</u>
۴۶	روزہ کو فاسد کرنے والی چیزیں

۳۸	<u>زکاۃ</u>
۵۳	مستحقین زکاۃ
۵۶	<u>حج</u> -۵
۵۷	حج کے چار رکان
۶۳	ممنوعات احرام
۶۴	ثالثا: معاملات
۶۷	شادی کے مسائل
۷۲	<u>رابعا: شریعت اسلامیہ کی چند حرام کی ہوئی اشیاء</u>
۷۵	فہرست

# حَلِيلُ الْمُسْلِمِ

تأليف

عبد المكييم الصيواز

نقله إلى اللغة الأردوية

أبوأسامه / نياز أحمد أنصارى

المكتب التعاوني للدعوة والإرشاد وتوعية الجاليات في محافظة جوطة بنى تميم  
ص، بـ: ٣٦١ جوطة بنى تميم ١٩٤١ الرياض المملكة العربية السعودية  
حساب عام رقم: ٤٨٤٣/٤ شركة الراجحى المصرفية فرع ١٤٤

## مضامين كتاب

**عقيدة** - أركان إيمان كتفصيلي بيان -

**عبادات** - طهارة وپاکی کایمان - نماز کایمان - زکوٰۃ کایمان - روزہ کایمان - حج کایمان -

**معاملات** - کچھ حرام معاملات کی مثالیں - نکاح کایمان - طلاق کایمان - کھانے پینے کی چیزوں میں حرام و حلال کایمان - شریعت اسلامیہ میں بعض حرام چیزوں کایمان -

## محتوى الكتاب

أولاً : العقيدة - شرح أركان الإيمان

ثانياً : العبادات - الطهارة - الصلاة - الصيام - الزكاة - الحج

ثالثاً : المعاملات - المعاملات المحرمة - النكاح - الطلاق - المطعومات

رابعاً : بعض المحرمات في الشريعة الإسلامية

للمساهمة في طباعة الكتاب

شركة الراجحي - ٢٠٤٠١٩٠٩٢

المكتب التعاوني للدعوة والإرشاد وتوعية الجاليات ببحري الروضة بالرياض  
تحت إشراف وزارة الشئون الإسلامية والأوقاف والدعوة والإرشاد

هاتف ، ٢٤٣٧٧٧٧ فاكس ، ١١٧٥ البريد الإلكتروني ، mrawdhah@hotmail.com من بد ٨٧٧٩٩ الرياض ١١٦٤٢